

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 19

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. 1919 में प्रस्तावित रॉलट एक्ट के खिलाफ एक राष्ट्रव्यापी सत्याग्रह प्रारम्भ करने का सबसे उपयुक्त कारण निम्नलिखित में से कौन-सा था? 1
 (a) इस कानून को इम्पीरियल लेजिस्लेटिव काउंसिल ने बहुत जल्दबाजी में पारित किया।
 (b) भारतीय सदस्यों के भारी विरोध के बावजूद इस कानून को पारित किया गया।
 (c) इस कानून के जरिए ब्रिटिश सरकार को राजनीतिक गतिविधियों को कुचलने का अधिकार दिया गया।
 (d) यह एक अन्यायपूर्ण कानून था जिससे राजनीतिक कैदियों को दो साल तक बिना मुकदमा चलाए जेल में बन्द रखने का अधिकार मिल गया।
2. निम्नलिखित वक्तव्य को सही करें और पुनः लिखें- 1
 तृतीयक क्षेत्र की गतिविधियों में संचार, यातायात के साधन, मत्स्यपालन, शिक्षा, स्वास्थ्य, व्यापार आदि सम्मिलित हैं।
3. फिलिप वेट के इस चित्र जर्मनिया में तलवार पर लिपटी जैतून की डाली का प्रतीकात्मक अर्थ है- 1



- (a) वीरता और न्याय (b) शांति की चाह
(c) जर्मन साम्राज्य की शक्ति (d) लोक और सांस्कृतिक परम्परा

4. एशिया को यूरोप और उत्तरी अफ्रीका से जोड़ने वाले मार्गों को किस नाम से जाना जाता है? 1

अथवा

किस संगठन ने विश्व व्यापार संगठन को प्रतिस्थापित किया ?

5. निम्नलिखित तालिका को लौह अयस्क और कोयले के प्रकारों के सम्बन्ध में सही जानकारी के साथ पूरा कीजिए- 1

लौह अयस्क के प्रकार	मैग्नेटाइट	(A)- ?	लिमोनाइट	सिडेराइट
कोयले के प्रकार	एन्थ्रेसाइट	बिटुमिनस	(B)- ?	पीट

6. निम्नलिखित घटनाओं को उनके कालक्रमानुसार व्यवस्थित कीजिए- 1

1. भारतीय कम्युनिस्ट पार्टी का गठन।
2. भारतीय जनता पार्टी की स्थापना।
3. भारतीय राष्ट्रीय कांग्रेस का गठन।
4. बहुजन समाज पार्टी का गठन।

- (a) 2-3-1-4 (b) 3-2-1-4
(c) 1-2-3-4 (d) 3-1-2-4

7. खरीफ की फसलें कब काटी जाती हैं? 1

- (a) सितम्बर-अक्टूबर में (b) अगस्त-सितंबर में
(c) मार्च-अप्रैल में (d) अप्रैल-मई में

8. निम्नलिखित में से कौन-सा सांप्रदायिकता का लक्षण नहीं है? 1

- (a) सांप्रदायिक राजनीति इस बात पर आधारित होती है कि धर्म ही सामाजिक समुदाय का निर्माण करता है।
(b) धर्म को राष्ट्र के आधार के रूप में देखा जाता है।
(c) जब एक धर्म के विचारों को दूसरे धर्मों से श्रेष्ठ माना जाने लगता है।
(d) एक विशेष धर्म के लोग विभिन्न समुदायों से संबंध रख सकते हैं।

9. कांशीराम के नेतृत्व में में बसपा का गठन हुआ। 1

10. नीचे दिया गया कार्टून निम्न में से किस विकल्प को दर्शाता है- 1



- (a) मध्याह्न भोजन कार्यक्रम
(b) केन्द्र-राज्य सम्बन्ध
(c) राज्य सरकार और जनता के मध्य सम्बन्ध
(d) आरक्षण की माँग

11. स्पिनिंग जेनी मशीन के प्रयोग का विरोध क्यों और कैसे किया गया? 1

अथवा

फलाई शटल वाले करघों के प्रयोग के कौन-से दो महत्वपूर्ण परिणाम निकले ?

12. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-1
- कथन (A) :** भूमि एक बहुत महत्वपूर्ण प्राकृतिक संसाधन है।
कारण (R) : भूमि का उपयोग विभिन्न उद्देश्यों के लिए किया जाता है।
- (a) A और R दोनों सत्य हैं और R, A की सही व्याख्या है।
 (b) A और R दोनों सत्य हैं, लेकिन R, A की सही व्याख्या नहीं है।
 (c) A सही है, लेकिन R गलत है।
 (d) A और R दोनों गलत हैं।

13. भारत में संघीय सूची के विषयों पर कौन-सी सरकार कानून बना सकती है? 1

अथवा

भारत में कौन-सी भाषा को राजभाषा का दर्जा दिया गया है ?

14. निम्नलिखित तालिका वर्ष 2003 में भारत में ग्रामीण परिवारों के साख के स्रोत दर्शा रही है- 1

स्रोत	भाग
साहूकार	30%
सहकारी समितियाँ	27%
व्यावसायिक बैंक	25%
अन्य (व्यापारी, रिश्तेदार आदि)	18%

ऊपर दी गई तालिका का विश्लेषण करते हुए बताइए कि कुल साख में औपचारिक क्षेत्रक का भाग कितना है ?

- (a) 25% (b) 27%
 (c) 52% (d) 48%
15. कुछ आर्थिक और सामाजिक अधिकार भी प्रदान करता है। 1

अथवा

प्रत्येक नागरिक को सरकार द्वारा लिए गए निर्णयों की जाँच करने का अधिकार है। इससे में मदद मिलती है।

16. एक देश में औसत या प्रति व्यक्ति आय के मापने का सूत्र बताइए। 1

अथवा

साक्षरता दर साक्षर जनसंख्या के अनुपात के कौन से आयु वर्ग को मापती है ?

17. जाति पदानुक्रम से क्या तात्पर्य है ? 1
- (a) ग्रामीण क्षेत्रों से शहरी क्षेत्रों की ओर प्रवास
 (b) एक व्यवसाय से दूसरे व्यवसाय में जाना
 (c) पायदान जैसी एक संरचना जिसमें सभी जाति समूहों का उच्चतम से निम्नतम स्थान होगा
 (d) उपर्युक्त में से कोई नहीं

18. सूची-I का सूची-II से मिलान कीजिए- 1

	सूची-I		सूची-II
1.	रामागुंडम	क	सॉफ्टवेयर टेक्नोलॉजी पार्क
2.	कानपुर	ख	तापीय ऊर्जा संयंत्र
3.	गांधीनगर	ग	लोहा और इस्पात संयंत्र
4.	बोकारो	घ	सूती वस्त्र उद्योग केन्द्र

19. विदेशी व्यापार के उदारीकरण से आप क्या समझते हैं? 1
20. “आज राष्ट्रीय अर्थव्यवस्था में परिवहन के अन्य सभी साधनों की अपेक्षा रेल परिवहन प्रमुख हो गया है। यद्यपि रेल परिवहन समस्याओं से मुक्त नहीं है।” रेल परिवहन की कोई एक समस्या बताइए। 1

खण्ड-ख : लघु उत्तरीय प्रश्न

21. नई आर्थिक नीति के अंतर्गत कौन-से वित्तीय सुधार किए गए हैं? 3

अथवा

विश्व व्यापार संगठन की क्या भूमिका है? विश्व व्यापार संगठन का सदस्य बनने पर भारत को होने वाले दो लाभ क्या हैं?

22. 1992 में हुए पृथ्वी सम्मेलन पर संक्षिप्त टिप्पणी लिखिए। 3

अथवा

सतत पोषणीय विकास का क्या अर्थ है?

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

स्रोत क

“सत्याग्रह शारीरिक बल नहीं है। सत्याग्रही अपने शत्रु को कष्ट नहीं पहुँचाता। वह अपने शत्रु का विनाश नहीं चाहता। सत्याग्रह के प्रयोग में दुर्भावना के लिए कोई स्थान नहीं होता। सत्याग्रह तो शुद्ध आत्मबल है। सत्य ही आत्मा का आधार होता है। इसलिए इस बल को सत्याग्रह का नाम दिया गया है आत्मा ज्ञान से हमेशा लैस होती है। इसमें प्यार की लौ जलती है.....। अहिंसा सर्वोच्च धर्म है।

इसमें कोई संदेह नहीं कि भारत विनाशकारी शस्त्रों के मामले में ब्रिटेन या यूरोप का मुकाबला नहीं कर सकता। अंग्रेज युद्ध के देवता की उपासना करते हैं। वे सब हथियारों से लैस हो सकते हैं, होते जा रहे हैं। भारत में करोड़ों लोग हथियार लेकर नहीं चल सकते। उन्होंने अहिंसा के धर्म को आत्मसात् कर लिया है.....।”

स्रोत ख

“ऐसे में उच्चतम आयाम में सांप्रदायिकता भारत जैसे देश के भीतर एक लयात्मक समुच्चय के निर्माण के लिए अपरिहार्य है। यूरोपीय देशों की तरह भारतीय समाज की इकाइयाँ भू-भागों में बँटी हुई नहीं हैं। भारत के सामुदायिक समूहों को मान्यता दिए बिना यहाँ यूरोपीय लोकतंत्र के सिद्धांत को लागू नहीं किया जा सकता। भारत के भीतर एक मुस्लिम भारत की स्थापना के लिए मुसलमानों की ओर से उठ रही माँग बिलकुल सही है।.....”

हिंदू सोचता है कि पृथक् निर्वाचिका का प्रस्ताव सच्चे राष्ट्रवाद की भावना के विपरीत है क्योंकि वह मानता है कि “राष्ट्र” शब्द का मतलब एक ऐसे सार्वभौमिक सम्मिश्रण से है जिसमें किसी भी सामुदायिक इकाई को अपनी निजी विशिष्टता बनाए रखने का अधिकार नहीं हो सकता। लेकिन हालात ऐसे नहीं हैं। भारत नस्ली और धार्मिक विशिष्टताओं वाला देश है। इसी में आप यह तथ्य भी जोड़ दीजिए कि मुसलमान आर्थिक रूप से सामान्यतः कमजोर हैं, उन पर भारी कर्जे हैं, खासतौर पर पंजाब में और कई प्रांतों में उनकी संख्या कम है। इसके बाद आप देखेंगे कि पृथक् निर्वाचिका को बनाए रखने की हमारी बेचैनी का क्या अर्थ है।”

स्रोत ग

‘पुराने ज़माने में भारत आने वाले विदेशी यात्री आर्य वंश के लोगों के साहस, सच्चाई और विनम्रता पर चकित रह जाते थे; अब वे बस इन गुणों के अभाव की बात करते हैं। उस जमाने में हिंदू विजय के लिए निकलते थे और तातार, चीन व अन्य देशों में अपनी विजय-पताका फहराते थे। अब एक क्षुद्र से द्वीप के चन्द्र सिपाही भारत भूमि पर कब्जा किए हुए हैं।’

स्रोत क

- 23.1 शारीरिक बल और आत्मबल में मुख्य अंतर क्या है? 1

स्रोत ख

- 23.2 मोहम्मद इकबाल मुसलमानों के लिए अलग निर्वाचिका क्यों बनाना चाहते हैं? 1

स्रोत ग

- 23.3 पुराने जमाने में आर्य वंश के लोगों में कौन-कौनसे गुण थे?

24. भूदान आंदोलन और ग्रामदान आंदोलन से आप क्या समझते हैं? विनोबा भावे का आंदोलन रक्तहीन क्रांति क्यों कहलाया? 3

अथवा

गहन जीविका कृषि से आप क्या समझते हैं? इसकी दो विशेषताएँ बताइए।

25. उन उपायों को बताइए जिन्हें आप असंगठित क्षेत्रक में श्रमिकों के संरक्षण में सहायक मानते हैं। 3
26. विक्टर इमैनुएल कौन था? इटली के एकीकरण में उसकी भूमिका का वर्णन कीजिए। 3
27. संघात्मक व्यवस्था क्या है? इसकी दो मुख्य विशेषताएँ बताएँ। 3

अथवा

विकेंद्रीकरण क्या है? विकेंद्रीकरण का क्या महत्त्व है?

28. व्यापार और निवेश नीतियों का उदारीकरण वैश्वीकरण प्रक्रिया में कैसे सहायता पहुँचाता है? 3

खण्ड-ग : दीर्घ उत्तरीय प्रश्न

29. मुद्रण संस्कृति के फ्रांसीसी क्रांति में योगदान के पक्ष और विपक्ष में तर्क दीजिए। 5

अथवा

मुद्रण ने समुदाय के बीच केवल मत-मतांतर ही पैदा नहीं किए, बल्कि इसने समुदायों को अंदर से और विभिन्न भागों को पूरे भारत से जोड़ने का काम भी किया। इस कथन को स्पष्ट कीजिए।

30. निम्नलिखित उद्धरण को पढ़ें और नीचे दिए गए प्रश्नों के उत्तर दें। 1 + 2 + 2 = 5
- सत्ता के बँटवारे के पक्ष में दो तरह के तर्क दिए जा सकते हैं। पहला, सत्ता का बँटवारा ठीक है क्योंकि इससे विभिन्न सामाजिक समूहों के बीच टकराव का अंदेश कम हो जाता है। चूँकि सामाजिक टकराव आगे बढ़कर अक्सर हिंसा और राजनीतिक अस्थिरता का रूप ले लेता है इसलिए सत्ता में हिस्सा दे देना राजनीतिक व्यवस्था के स्थायित्व के लिए अच्छा है।

बहुसंख्यक समुदाय की इच्छा को बाकी सभी पर थोपना तात्कालिक तौर पर लाभकारी लग सकता है पर आगे चलकर यह देश की अखंडता के लिए घातक हो सकता है। बहुसंख्यकों का आतंक सिर्फ अल्पसंख्यकों के लिए ही परेशानी पैदा नहीं करता अक्सर यह बहुसंख्यकों के लिए भी बर्बादी का कारण बन जाता है। सत्ता का बँटवारा लोकतांत्रिक व्यवस्थाओं के लिए ठीक है-इसके पक्ष में एक और बात कही जा सकती है और वह बात कहीं ज्यादा गहरी है। सत्ता की साझेदारी दरअसल लोकतंत्र की आत्मा है। लोकतंत्र का मतलब ही होता है कि जो लोग इस शासन-व्यवस्था के अंतर्गत हैं उनके बीच सत्ता को बाँटा जाए और ये लोग इसी ढर्रे से रहें। इसलिए, वैध सरकार वही है जिसमें अपनी भागीदारी के माध्यम से सभी समूह शासन व्यवस्था से जुड़ते हैं।

इन दो तर्कों में से एक को हम युक्तिपरक और दूसरे को नैतिक तर्क कह सकते हैं। युक्तिपरक या समझदारी का तर्क लाभकर परिणामों पर जोर देता है जबकि नैतिक तर्क सत्ता के बँटवारे के अंतर्भूत महत्त्व को बताता है।

30.1 सत्ता की साझेदारी से क्या तात्पर्य है?

30.2 सत्ता का बँटवारा लोकतंत्र की आत्मा है। कथन को चार उपयुक्त तर्कों के साथ न्यायसंगत ठहराइए।

30.3 सत्ता की साझेदारी के लिए युक्तिपरक और नैतिक कारणों में अंतर बताइए।

31. भौतिक तथा आर्थिक कारण भारतीय रेल नेटवर्क के वितरण पर किस प्रकार प्रभाव डालते हैं? उदाहरण सहित वर्णन करें। 5
32. वैश्वीकरण उपभोक्ताओं के साथ-साथ उत्पादकों के लिए भी लाभकारी रहा है। इस कथन की पुष्टि उपयुक्त उदाहरणों द्वारा कीजिए। 5
33. लोकतांत्रिक शासन व्यवस्थाएँ शांति और सद्भाव का जीवन जीने में नागरिकों के लिए मददगार साबित होती हैं। इस कथन की उपयुक्त उदाहरणों सहित पुष्टि कीजिए। 5

अथवा

व्यक्ति की गरिमा और आजादी को बढ़ाने में लोकतांत्रिक व्यवस्था अन्य किसी भी शासन व्यवस्था से बेहतर है। इस कथन की उपयुक्त उदाहरणों सहित पुष्टि कीजिए।

34. उदाहरणों के माध्यम से स्पष्ट कीजिए कि दो वित्तीय समूहों के बीच विकास की धारणाएँ अलग क्यों हैं? 5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए- 2

(A) वह स्थान, जहाँ जलियाँवाला बाग हत्याकांड हुआ था।

(B) वह स्थान, जहाँ नील उगाने वाले किसानों का आंदोलन हुआ था।

(b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें- 4

(i) हैदराबाद - राजीव गांधी अंतर्राष्ट्रीय हवाईअड्डा

(ii) नरोरा - आण्विक ऊर्जा संयंत्र

(iii) इंदौर - सूती वस्त्र उद्योग केन्द्र

(iv) विजयनगर - लोहा और इस्पात संयंत्र

(v) बेंगलूरु - सॉफ्टवेयर टेक्नोलॉजी पार्क

(vi) पारादीप - प्रमुख समुद्री पत्तन



WWW.CBSE.ONLINE

Download Solved version of this paper from
www.cbse.online

This sample paper has been released by website www.cbse.online for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website www.cbse.online is not affiliated to Central board of Secondary Education, Delhi in any manner. The aim of website is to provide free study material to the students.